


வேதாகமத்தின் மாபெரும் சத்தியங்கள்

பாடம் # 3

சிவபைஷயின் இரகசியம்

பாகம் - 2



வேதாகமத்தின் மாபெரும் சத்தியங்கள்

பாடம் # 3

சிலுவையின் இரகசியம்

பாகம்-2

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

கீடந்த வகுப்பில், "சிலுவையைப்பற்றிய இரகசியம்" இன்னதென்று நாம் அறிந்தோம்.

மேலும், யோவான் 12:32-ல், "**எல்லாரையும் என்னிடத்தில் சேர்த்துக்கொள்வேன்**" என்று இயேசு கூறிய வார்த்தைகளின் பொருளையும், அது எவ்வாறு அவர் கொடுத்த "**ஈடுபலி**" யாகிய - சரி நிகர் சமான விலையை குறிப்பதாயிருந்தது என்றும் கண்டறிந்தோம்.

மாற்கு 10:45

"மனுஷகுமாரனும் அநேகரை மீட்கும்பொருளாகத் தம்முடைய ஜீவனைக்கொடுக்கவும் வந்தார்"

மேலும், இங்கு "**அநேகர்**" என்பது முழு மனுக்குலத்தையும் குறிக்கிறது என்பதையும் அறிந்தோம். இதை குறித்து,

1 தீமோத்தேயு 2:5,6

"தேவன் ஒருவரே, தேவனுக்கும் மனுஷருக்கும் மத்தியஸ்தரும் ஒருவரே. எல்லாரையும் மீட்கும்பொருளாகத் தம்மை ஒப்புக்கொடுத்த மனுஷனாகிய கிறிஸ்து இயேசு அவரே"

☞ ஆம், இந்த ஈடுபலி (அ) சரி நிகர் சமான விலையானது, இம்முழு மனுக்குலமும் பாவம் மற்றும் மரணத்தை சுதந்தரிக்க காரணமாயிருந்த ஒரே மனிதனாகிய - ஆதாமிற்கு கொடுத்ததாகும் !!

இதை கீழுள்ள வசனத்தில் வாசிப்போம்,

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

For more studies on other subjects Contact: MESSENGERS OF CHRIST E-mail: thekingdom1_6@yahoo.com /thekingdom1underscore6@gmail.com

1 கொரிந்தியர் 15 : 21, 22

"மனுஷனால் மரணம் உண்டானபடியால், மனுஷனால் மரித்தோரின் உயிர்த்தெழுதலும் உண்டாயிற்று. ஆதாமுக்குள் எல்லோரும் மரிக்கிறது போல, கிறிஸ்துவுக்குள் எல்லோரும் உயிர்ப்பிக்கப்படுவார்கள்."

☞ ஆம், கடந்த வகுப்பில் இயேசு கொடுத்த ஈடுபலியின் விலையைக் குறித்து விரிவாக தியானித்தோம்.....இன்று அதன்மூலம் உண்டாகும் பலன்களை (அ) ஈடுபலி நிறைவேற்றும் காரியங் களைக் குறித்து தியானிக்கப் போகிறோம்.

ஆதாம் ஒருவர் மூலம் முழு மனுக்குலமும் மரணத்தீர்ப்புக்குள்ளாகியது. ஆனால்,

"இரண்டாம் ஆதாமாகிய" இயேசு கிறிஸ்துவுக்குள் (இரண்டாம் பரிபூரண மனிதன்), அவர் தந்த பலியின் நிமித்தமாக மரண சாபத்திலிருந்து மனுக்குலம் மீட்கப்பட்டு, ஜீவன் பெறுவதற்கான உரிமை பெற் றுள்ளது.

"ஆதலால் கிறிஸ்துவுக்குள் எல்லோரும் உயிர்ப்பிக்கப்படுவார்கள்."

☞ **இதுவே, ஒன்றுக்கு ஒன்று எனும் கொள்கையாகும்.**

இந்த கொள்கை எவ்வாறு நிறைவேறுகிறது என்று கீழுள்ள வசனத்தில் வாசிப்போம்.

எபிரெயர் 7 : 9, 10

"அன்றியும், மெல்கிசேதேக்கு ஆபிரகாமுக்கு எதிர்கொண்டுபோனபோது, லேவியானவன் தன் தகப்பனுடைய அறையிலிருந்தபடியால், தசம்பாகம் வாங்குகிற அவனும் ஆபிரகாமின் மூலமாய்த் தசம்பாகம் கொடுத்தான் என்று சொல்லலாம்"

☞ இந்த வசனத்தின் பொருள் என்ன?

யாக்கோபின் 12 புத்திரர்களில், லேவியும் ஒருவன். யாக்கோபு ஈசாக்கின் மகனும், ஈசாக்கு ஆபிரகாமின் மகனும் ஆவார்கள். ஆகவே, லேவி ஆபிரகாமின் கொள்ளுப் பேரன் (Great grandson) லேவி ஒருவகையில் விஜேசமானவன், இவன் ஆசரிப்புக்கூடாரத்தில் தேவனுக்கு ஊழியரு் செய்ய தேவ ஊழியர்களாக தெரிந்துகொள்ளப்பட்ட லேவி கோத்திரத்தின் தகப்பன் ஆவான்.

இவர்களுக்கு தேசத்தில் எவ்விதப் பங்கும் கிடையாது.

ஆகையால், இவர்கள் தங்களுடைய ஜீவியத்திற்கு என்று மற்ற பதினோரு கோத்திரத்தாரிடமிருந்து

☞ பத்தில் ஒருபங்கு (அ) தசம்பாகம் பெற்றுக்கொள்வார்கள்.

அதாவது, இவர்கள் யாருக்கும் தசம்பாகம் செலுத்த மாட்டார்கள், மாறாக பெற்றுக்கொள்வார்கள்.

ஆனால், இங்கு அப்போஸ்தலர் பவுல் கூறும்போது, மெல்கிசேதேக் இராஜாவுக்கு, ஆபிரகாம் தசம்பாகம் செலுத்தியபோது, பிறந்திராத லேவியும் "ஆபிரகாமின் அறையிலிருந்தபடியால்" அவர் மூலமாக தசம்பாகம் செலுத்தியதாக எடுத்துக்கொள்ளலாம் என்று கூறுகிறார்.

☞ **இதுவே, ஒன்றுக்கு ஒன்று எனும் கொள்கையாகும்.**

அதுபோல, முழு மனுக்குலமும் ஏதேனில் ஆதாம் பாவத்திற்குட்படும் போது "அவருடைய அறைக்குள் இருந்த படியால்", பிறவாததற்கு முன்னே "ஆதாமுக்குள்" பாவத்திற்கு உட்பட்டவர்களாக என்னப்பட்டு மரண ஆக்கினைக்கு உள்ளானார்கள்.

ஆனால், ஆதாமை மீட்கக்கூடிய சரி நிகர் சமான விலை கொடுக்கப்பட்ட நிலையில் முழு மனுக்குலமும் ஆதாமோடு....அவர் மேல் வந்து....பின்பு முழு மனுக்குலமும் சுதந்தரித்து கொண்ட மரண தீர்ப்பிலிருந்து மீட்கப்படுகிறார்கள்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ரோமர் 8 : 20, 21

"அதேனென்றால் சிருஷ்டியானது அழிவுக்குரிய அடிமைத்தனத்தினின்று விடுதலையாக்கப்பட்ட
தேவனுடைய பிள்ளைகளுக்குரிய மகிமையான சுயாதீனத்தைப் பெற்றுக்கொள்ளும் என்கிற
நம்பிக்கையோடே, அந்தச் சிருஷ்டியானது சுய இஷ்டத்தினாலே அல்ல, கீழ்ப்படுத்தினவராலேயே
மாயைக்குக் கீழ்ப்பட்டிருக்கிறது."



இந்த வசனத்தின் பொருள் என்ன?

இந்த வசனத்தில் உபயோகப்படுத்தின வார்த்தைகள் சற்று கடினமாகவே உள்ளது.
ஆகவே, மீண்டும் அந்த வசனத்தை வாசிக்கலாம்.

ரோமர் 8 : 20

"அந்தச் சிருஷ்டியானது சுய இஷ்டத்தினாலே அல்ல, கீழ்ப்படுத்தினவராலேயே
மாயைக்குக் கீழ்ப்பட்டிருக்கிறது."



ஆம், இங்கு "சிருஷ்டி" என்ற வார்த்தை முழு மனக்குலத்தையும் குறிக்கிறது.



மேலும், "சிருஷ்டியானது மாயைக்குக் கீழ்ப்பட்டிருக்கிறது" எனும்பொழுது, இந்த மனுக்குலம்,

பாவம் (அ) மரணத்தை சுதந்தரித்த நிலையிலுள்ளதைக் குறிக்கிறது.



இது "சுய இஷ்டத்தினாலே அல்ல" எனும்பொழுது.....ஒவ்வொரு தனி மனிதனுக்கும்

இந்த விஷயத்தில் தேர்வு செய்யும் வாய்ப்பு (அ) தனி மனித விருப்பு வெறுப்பு

தெரிவிக்கும் வாய்ப்போ தரப்படவில்லை.



மாறாக, இது "கீழ்ப்படுத்தினவராலேயே" செய்யப்பட்டது எனும்பொழுது,

தேவனாலேயே ஆனது என்பது தெளிவாகிறது.

இது "ஆதாமுக்குள் எல்லாம் மரிக்கின்ற" காலப்பகுதியைக் குறிக்கிறது.



சிலர் - "தேவன் இவ்வாறு செய்தது சரியானதா?" - என்று கேட்கலாம். உண்மையில் இக்காரியம்

பெற்றோர்களிடத்தில் நிறைவேறுகிறதாகவும் உள்ளது.

அதாவது, குழந்தைகள் பிறக்கும் முன்னரே, அவர்களது ஆலோசனையைக்கேளாமலே, அவர்களது

எதிர் காலத்தைக் குறித்த திட்டங்களை முன்கூட்டியே தீர்மானிப்பது, அவர்களை,

எந்த பள்ளியில் சேர்ப்பது? எவ்விதப் பயிற்சிகள் அளிப்பது போன்ற முடிவுகள் நிறைவேறுகிறது.

இவையெல்லாம், பெற்றோர் குழந்தைகளுக்கான நல்ல எதிர்காலத்தை முன்னிட்டே

இவ்வாறு திட்டமிடுகின்றனர் ,



அவ்வாறே தேவனும், அவர் சிருஷ்டிப்புகள் அனைத்திற்கும் தந்தையாய் இருக்கிறபடியால்,

தம்குழந்தைகளாக இருக்கும் மனுக்குலத்திற்கு தேவன் ஒரு ஏற்பாடு செய்துவைத்திருக்கிறார்.

இதை நாம் கீழுள்ள வசனத்தில் வாசிக்கலாம்.

எபேசியர் 3 : 14, 15

"இதனிடத்தம் நான் பரலோகத்திலும் பூலோகத்திலுமுள்ள முழுக்குடும்பத்துக்கும் நாமகாரணராகிய,
நம்முடைய கர்த்தராயிருக்கிற இயேசுகிறிஸ்துவனுடைய
பிதாவை நோக்கி முழங்கால்படியிட்டு..."

ஆம், தேவன் அவருடைய மனுக்குலத்திற்கு ஒரு அருமையான திட்டத்தை வைத்திருக்கிறார்.

இத்திட்டத்தைக் குறித்து நாம் கீழுள்ள வசனத்தில் வாசிப்போம்.

ரோமர் 8:20, 21

"அதேனென்றால் சிருஷ்டியானது அழிவுக்குரிய அடிமைத்தனத்தினின்று விடுதலையாக்கப்பட்ட,
தேவனுடைய பிள்ளைகளுக்குரிய மகிமையான சுயாதீனத்தைப் பெற்றுக்கொள்ளும் என்கிற
நம்பிக்கையோடே, அந்தச் சிருஷ்டியானது சுய இஷ்டத்தினாலே அல்ல, கீழ்ப்படுத்தினவராலேயே
மாயைக்குக் கீழ்ப்பட்டிருக்கிறது."

உம்முடைய வசனமே சத்தியம்.



உம்முடைய வசனமே சத்தியம்.



உம்முடைய வசனமே சத்தியம்.

ஆம், இம்மீட்பு இயேசுகிறிஸ்து சிலுவையில் தந்த மீட்கும்பொருளால் (அ) ஈடு பலியினால் கிடைத்தது.

இது பாவம் மற்றும் மரணம் என்கிற நிலையிருந்த முழு மனுக்குலத்தின் மேலும் தேவன் வாச்செய்கிற 'இரட்சிப்பு' ஆகும்.

இது எவ்வாறு நிறைவேற்றப்படுகிறது? என்பதை கீழுள்ள வசனத்தில் வாசிப்போம்.

1 திமோத்தேயு 2 : 3, 4

"நம்முடைய இரட்சகராகிய தேவனுக்கு முன்பாக அது நன்மையும் பிரியமுமாயிருக்கிறது. எல்லா மனுஷரும் இரட்சிக்கப்படவும், சத்தியத்தை அறிகிற அறிவை அடையவும், அவர் சித்தமுள்ளவராயிருக்கிறார்."

ஆம், இதுவே மனுக்குலத்திற்கான தேவனுடைய சித்தம் ஆகும்.

 **இதன் பொருள் என்ன ?**

பொதுவாக "எல்லா மனுஷரும் இரட்சிக்கப்படுதல்" எனும்பொழுது, "பரலோகத்திற்கு எடுத்துக்கொள்வது" என்று நினைக்கின்றனர். அப்படி எடுத்துக்கொண்டால், தேவன் எல்லாரையும் அவர்களின் தற்போதைய மாம்சீக நிலையிலேயே பரலோகத்திற்கு எடுத்துக் கொள்ளுவார் என்று தவறாக பொருள்படும்.

இந்த வசனத்திற்கு **மற்றொரு** விளக்கம் இருத்தல் அவசியம். பொதுவாக இரட்சிப்பைப் பற்றின கருத்து என்னவெனில், **முதலாவது** ஒருவர் சத்திய அறிவைப் பெற்று **பின்பு** "இரட்சிக்கப்பட வேண்டும்" என்பதே.

ஆனால், இங்கு இக்கருத்து தலைகீழாக உள்ளது.....என்?

தேவனுடைய சித்தம்...

 **முதலில் "எல்லா மனுஷரும் இரட்சிக்கப்படவும்"** என்கிறார்.

இது எதைக் குறிக்கிறது ?

இன்று சகல மனுஷரும் இருக்கக்கூடிய நிலையை குறிப்பதாகும்.

அதாவது, **மரண** ஆக்கினைக்குள்ளான நிலையில் உள்ளனர்.

வாசிக்கிறபடி **ஈடுபலியின்** மூலம் எல்லா மனுஷரும் "**உயிர்ப்பிக்கப்படுவார்கள்**".

அப்போஸ்தலர் 24:15

"நீதிமான்களும் அநீதிமான்களுமாகிய மரித்தோர் உயிர்த்தெழுந்திருப்பது உண்டென்று இவர்கள் தேவனிடத்தில் நம்பிக்கைகொண்டிருக்கிறது போல, நானும் நம்பிக்கைகொண்டிருக்கிறேன்."

ஆம், இது மரித்த அனைவரும் உயிர்த்தெழுந்து வருவதை பற்றின மாபெரும் சத்தியமாகும்.

 **"உயிர்த்தெழுதல்" என்றால் என்ன?**

இது மற்ற மதங்களுக்கு முழுவதுமாக மறைக்கப்பட்டு, வேதத்தில் மாத்திரம் போதிக்கப்படும் உபதேசம் அல்லது போதனையாகும். அதேசமயம் மற்ற மதங்களில்,

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

➡ இந்து மதம், புத்த மதம் போன்ற மதங்கள் தாயின் கர்ப்பத்திலிருந்து மறுபிறப்பின் மூலம் மரணத்திற்குப்பின் **ஜீவனுக்கான மற்றொரு வாய்ப்பை** பற்றி பேசுகின்றன.

➡ அல்லது இஸ்லாமியர் நம்புகிறபடி **ஆவியின் நிலையில் "பரதீஸில்" உள்ள வாழ்வு** அல்லது கிறிஸ்தவர்களுடைய வேதத்தில் உள்ள **வேறுப்பட்ட** போதனையான **உயிர்த்தெழுதல்** பற்றியும் பேசுகின்றன.

ஆனால், இது தேவன் **தம்முடைய சர்வ தெய்வீக வல்லமையை** பிரயோகித்து மரித்து, அழிந்துபோன நிலைமையில் இருப் பவர் கண்ணீருமாக ஜீவனுள்ள நிலைமைக்கு **திரும்பக் கொண்டு வருவதைப்** பற்றி கூறுகிறது. தேவனுடைய வல்லமையானது மனுஷ ஜாதியை **மரிக்கும் தருவாயிலிருந்த** முழு சீரம் மற்றும் மன நிலையில் **திரும்பக்கொண்டு** வரும் .

இது ஒரு நம்பமுடியாத அற்புதமாகும்!

➡ வயதானவர்கள் தாங்கள் மரிக்கும் தருவாயில் இருந்த முதிய நிலையிலேயே உயிர்த்தெழுப்பப்படுவார்கள்.

➡ மேலும், **வாலிபர்கள்** தாங்கள் மரிக்கும் தருவாயிலிருந்த நிலைக்கே உயிர்த்தெழுப்பப்படுவார்கள்.

➡ குழந்தைகளும், சிறு பிள்ளைகளும் அவர்கள் **மரிக்கும் தருவாயில் இருந்த** அதே குழந்தை பருவத்தில் உயிர்த்தெழுப்பப்படுவார்கள்.



இங்கு, உயிர்த்தெழுதல் என்ற வார்த்தை "**அனஸ்டசிஸ்**" என்ற கிரேக்க வார்த்தையிலிருந்து வருவதாகும். (ஸ்ட்ராங்ஸ் அகராதி - 386) இதற் கு "**ஜீவனுக்கு எழுதல்**" அல்லது "**மீண்டு எழுதல்**" என பொருள்படும். ➡ இப்படியாக "**உயிர்த்தெழுதல்**" என்பது மரித்த நிலையில் இருந்து ஜீவனுள்ள நிலைக்கு திரும்புகிற மாபெரும் அற்புதத்தை மாத்திரம் உண்மையில் பொருள்படுத்தாமல், ஆதாமுக்குள் இழந்துபோன பரிபூரண நிலைக்கு **திரும்ப சீர்பொருந்தப்பண்ணுவதை** குறிப்பதாகும்.

☞ ஆம், உயிர்த்தெழுதல் என்பது "**மரித்த நிலையில் இருந்து விழிப்பதில்**" துவங்கும் ஒரு தொடர் செயலாகும்.

இப்படியாக "உயிர்த்தெழுதல்" என்பது மரித்த நிலையில் இருந்து ஜீவனுள்ள நிலைக்கு திரும்புகிற மாபெரும் அற்புதத்தை மாத்திரம் உண்மையில் பொருள்படுத்தாமல், ஆதாமுக்குள் இழந்துபோன பரிபூரண நிலைக்கு திரும்ப சீர்பொருந்தப்பண்ணுவதை குறிப்பதாகும்.

இப்படியாக அனைவரும் மரணத்திலிருந்து எழுப்பப்படுவர், இதை கர்த்தராகிய இயேசுவும் போதித்திருக்கிறார்.

யோவான் 5:28

"இதைக்குறித்து நீங்கள் ஆச்சரியப்படவேண்டாம், ஏனென்றால் **பிரேதக்குழிகளிலுள்ள அனைவரும் அவருடைய சத்தத்தைக் கேட்குங்காலம் வரும்.**"
உண்மையில், இது அனைவருக்கும் ஒரு நம்பமுடியாத, ஆச்சரியமான செயலாகும்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இது "மரித்தோர் விழித்தெழும்" மாபெரும் நாளை பற்றி பேசுகிறது.
 → இன்றைய நாள் எப்படி "ஆதாமுக்குள் எல்லோரும் மரிக்கின்ற" காலமாக இருக்கிறதோ
 → அந்த நாள் "கிறிஸ்துவுக்குள் அனைவரும் உயிர்த்தெழுவார்கள்" என்கிற வார்த்தை நிறைவேறும்
 காலமாக இருக்கும். இது புதிய ஏற்பாட்டில் மாத்திரம் இடம்பெற்றிருக்கும் உபதேசமல்ல,
 ✎ மாறாக பழைய ஏற்பாட்டிலும் இடம்பெற்றுள்ளது. இதை குறித்து,

ஏசாயா 26:19

"மரித்த உம்முடையவர்கள் பிரேதமான என்னுடையவர்களோடே கூட எழுந்திருப்பார்கள், மண்ணிலே
 தங்கியிருக்கிறவர்களே, விழித்துக் கெம்பீரியுங்கள், உம்முடைய பனிப்பூண்களின் மேல் பெய்யும்
 பனிபோல் இருக்கும், மரித்தோரைப் பூமி புறப்படப்பண்ணும்."

ஆம், மரித்தோர் "பூமியின் தாளிலிருந்து" எழுவார்கள் என்பது இங்கு தெளிவாகிறது.
 ✎ இதை குறித்து,

தானியேல் 12:2

"பூமியின் தாளிலே நித்திராபண்ணுகிறவர்களாகிய அநேகரில் சிலர் நித்திய ஜீவனுக்கும்,
 சிலர் நித்திய நிந்தைக்கும் இகழ்ச்சிக்கும் விழித்து எழுந்திருப்பார்கள்."

✎ இப்படியாக, தேவன் மரித்தோரின் உயிர்த்தெழுதல் மூலம் அனைவரையும்
 மரணத்திருந்து மீட்டுக்கொள்வார்.

மேலும், தேவனுடைய சித்தத்தின் அடுத்த செயல் குறித்து,

1 திமோத்தேயு 2:4

"எல்லா மனுஷரும் இரட்சிக்கப்படவும், சத்தியத்தை அறிகிற அறிவை அடையவும்,
 அவர் சித்தமுள்ளவராயிருக்கிறார்."

இது, தேவனுடைய இரட்சிப்பிற்கான திட்டத் தீர்மானம் படியாகும்.
 ✎ பாவத்தில் மரித்த மனுக்குலமானது அதே நிலையில் "எழுப்பப்பட்டு,"
 "ஜீவனுள்ளோர்" ஆக்கப்படுவார்கள்.
 பின்பு பாவத்தில் இருந்து விடுவிக்கப்படுவார்கள்.
 இது எவ்வகையில் சாத்தியமாகும்? இதற்குரிய பதிலை வாசிக்கலாம்,

யோவான் 17:17

"உம்முடைய சத்தியத்தினாலே அவர்களைப் பரிசுத்தமாக்கும், உம்முடைய வசனமே சத்தியம்."

ஆம், இப்படியாக, பாவ நிலை மற்றும் குணநலன்களிலிருந்து பரிசுத்தமாக்கப்படுதல் என்பது சத்தியத்தின்
 மூலமாக நடைபெறும்.

தேவ வார்த்தையிலுள்ள ஞானம்.....சத்தியம்.....அவைகளுக்கு
 கீழ்ப்படிவது பாவத்தின் வழிகளிருந்து சுத்திகரிக்கிறது.

உதாரணமாக, கெட்ட வார்த்தைகள், சுயநலம், ஏமாற்றுவது, பொய் சொல்லுதல்.....இன்னும் சில.
 பின்பு மரித்து எழுப்பப்படுகிற அனைவரும் "சத்தியத்தின் அறிவினால்" நிரப்பப்படவேண்டும்.

✎ இது எவ்வாறு செயல்படுத்தப்படும்?
 இதற்கான பதிலை,

உம்முடைய வசனமே சத்தியம். ✎ உம்முடைய வசனமே சத்தியம். ✎ உம்முடைய வசனமே சத்தியம்.

ஆபகூக் 2:14

"சமுத்திரம் ஜலத்தினால் நிறைந்திருக்கிறதுபோல் பூமி கர்த்தருடைய மகிமையை அறிகிற அறிவினால் நிறைந்திருக்கும்."

ஆம், தேவனுடைய வார்த்தையாகிய வேத அறிவினால் முழு மனுகுலமும் நிறைந்திருக்கும்.
மேலும், கீழ் கானும் வசனத்தில் இது உறுதிப்படுத்தப்படுகிறது.

ஏசாயா 11:9

"சமுத்திரம் ஜலத்தினால் நிறைந்திருக்கிறது போல், பூமி கர்த்தரை அறிகிற அறிவினால் நிறைந்திருக்கும்."



இது எவ்வாறு என்று நீங்கள் கேட்கலாம் ?
அது நிறைவேறும் விதம் நம் கண்களுக்கு முன்பாக இருக்கிறது.

நீங்கள் காண்கிறீர்களா ?

இன்று தகவல் மற்றும் அறிவு பரிமாற்றங்கள் ஒவ்வொரு வீட்டிலும், மிக வேகமாக வானோலி, தொலை காட்சி, இணையதளம், V.C.D & D.V.D மற்றும் C.D மூலமாக எடுத்து செல்லப்படுகிறது.

☞ புத்தகங்களுக்கு பதிலாக ஒளி - ஒலி சாதனங்கள் இடம் பெற்றுள்ளன.

இந்த தொழில்நுட்ப முன்னேற்றத்தை கடந்த 70 - 80 வருடங்களில் பெற்றிருக்கிறோம்.

இது அந்த ஆசீர்வாதமான காலத்திற்கு வெகு அருகாமையில் இருப்பதை உணர்த்துகிறது. உண்மையில், இந்த பரந்து விரிந்த உலகில் மேற்சொன்ன வசனத்தின் நிறைவேறுதல் நம்முடைய

கண்களுக்கு முன்பாக நாளுக்கு நாள் தெளிவாகிறது.

இது எப்படியிருக்குமென்றால், அதிகாலை விழித்தெழும்பொழுது, நம் வீட்டை சுற்றிலும் கேமரா, விளக்குகள், ஜெனரேட்டர் வண்டிகள், இருக்கைகள் போன்றவை இருக்க அருகில் ஒருவரும் இல்லாததை பார்ப்பதைப் போல் இருக்கும்.

அந்நிலையில் ஒருவர் என்ன நினைக்கக்கூடும் ?

ஆம், விரைவில் இங்கு திரைப்பட ஒளிப்பதிவு நடைபெற உள்ளது என்றே நினைப்பார். ஏனென்றால், அவர் கண்ட பொருட்கள் அவரை இந்த முடிவுக்கு வழிநடத்தும்.

☞ அதுபோலவே, இன்று இவ்வளவு விஞ்ஞான மாற்றங்களும், தகவல்களை மிக குறுகிய கால இடைவெளியில், பரந்து விரிந்து பகுதிகளில் எடுத்துச் செல்லும் போது தோன்றும்,

ஆம், "சமுத்திரம் ஜலத்தினால் நிறைந்திருக்கிறது போல், பூமி கர்த்தரை அறிகிற அறிவினால் நிறைந்திருக்கும்" காலம் வெகு அருகாமையில் உள்ளது.

இப்படிப்பட்ட அந்த கிருபையான காலத்தை குறித்து கீழுள்ள வசனத்தை வாசிப்போம்.

எரேமியா 31:34

"இனி ஒருவன் தன் அயலானையும், ஒருவன் தன் சகோதரனையும் நோக்கி - தர்த்தரை அறிந்துகொள் என்று போதிப்பதில்லை, அவர்களில் சிறியவன் முதல் பெரியவன் மட்டும், ஏல்லாரும் என்னை அறிந்துகொள்வார்கள் என்று தர்த்தர் சொல்லுகிறார்.

நான் அவர்கள் அக்கிரமத்தை மன்னித்து, அவர்கள் பாவங்களை இனி நினைவாதிருப்போன்."

ஆம், இப்படியாக அனைவரும் சத்திய அறிவைப் பெற்று, அதன்மூலம் தங்களுடைய பாவங்களிருந்து பரிசுத்தமடையும் வாய்ப்பை பெற்றுக்கொள்வார்கள்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

☞ ஆனால், "மரித்தவர்களுக்கும், உயிரோடிருப்பவர்களுக்கமான இடம்" எங்கே என்று சிலர் கேட்கலாம். இது நல்ல கேள்வியும் கூட...ஆதியில் தேவன் ஏதேனில் கொடுத்த கட்டளையை நினைவுகூருவோம்.

ஆதியாகமம் 1:28

"பின்பு தேவன் அவர்களை நோக்கி - நீங்கள் பலுகிப்பெருகி, பூமியை நிரப்பி, ஆதைக் கீழ்ப்படுத்தி, சமுத்திரத்திரத்தின் மச்சங்களையும், ஆகாயத்துப் பறவைகளையும், பூமியின் மேல் நடமாடிகிற சகல ஜீவ ஜந்துக்களையும் ஆண்டுகொள்ளுங்கள் என்று சொல்லி, தேவன் அவர்களை ஆசீர்வதித்தார்."

தேவனுடைய கட்டளையானது "பூமியை நிரப்புகங்கள்" என்பதே,

மாறாக அளவுக்கு அதிகமாக நிரப்ப அல்ல...உதாரணமாக,

☞ ஒரு சினிமா தியேட்டரில் டிக்கெட் கொடுப்பவருக்கு, எத்தனை நபர்களை தியேட்டருக்குள் அனுமதிக்கவேண்டும் என்று நன்கு தெரியும். குறிப்பிட்ட எண்ணிக்கையளவு டிக்கெட் விற்பனையானவுடன், விற்பனையை நிறுத்திவிட்டு, ஹவுஸ்புல் போர்டை மாட்டிவிடுகிறார். அப்படியிருக்க, சர்வவல்லவர் பூமியில் குறிப்பிட்ட எண்ணிக்கை நிரம்பியவுடன் மனுக்குல சந்ததி பெருகாதபடி தடை செய்யாதிருப்பாரா ?

அதுபோல், பப்ட்ரோல் நிரப்புவர் அந்த வாகனத்தில் பப்ட்ரோலை நிரப்புவாரே ஒழியஅதை அவர் வழிய விடமாட்டார்.

அபூரணமான மனிதர்களே இவ்வளவு தெளிவாக கணக்கிடும் பொழுது நம்முடைய...
பரிசுத்தமும், வல்லமையும் உள்ள பரம பிதா எவ்வளவு நேரத்தியாக கணக்கிடுவார்.
இப்படியிருக்க, இப்பொழுது ஆதாமின் குடும்பத்தின் மக்கள்தொகையை கணக்கிடும்பொழுது...

தற்கால உலகின் மக்கள்தொகை - 600 கோடி நபர்கள்

☞ கி.பி 1840 வருடத்தில் உலக ஜனத்தொகை - 1 பில்லியன் மட்டுமே. இதற்கு முன்பு எந்த காலத்திலும் இவ்வளவு எண்ணிக்கை எட்டவில்லை...

அது குறைந்துக் கொண்டு இருந்தது.

ஆக இதுவரைக்கும் ஆதாம் குடும்பத்தின் முழு மக்கள் தொகை கிட்டத்தட்ட 25-30 பில்லியன் இருக்கலாம்.

இந்த எண்ணிக்கையை இரட்டிப்பாக்கி அதோடு இந்தியாவின் பரப்பளவை ஒப்பிட்டுக் கணக்கும்பேது, அனைவருக்கும் போதுமான இடம் இந்தியாவிலேயே இருப்பதை உணரலாம்.



☞ இந்தியாவின் பரப்பளவு = 24 இலட்சம் சதுர கி. மீட்டர்

☞ 1 சதுர கி.மீ = 10,00,000 சதுர மீட்டர் (1000 x 1000)

1 சதுர மீட்டர் = 9 சதுர அடி (அ) 3' . 3'

☞ ஆகவே, இந்தியாவின் பரப்பளவு (சதுரமீட்டரில்) = 24 இலட்சம் x 10 இலட்சம்.
= 2,400,000,000,000 சதுர மீட்டர்கள். (2.4 ட்ரில்லியன் ச.மீ)

அப்படியென்றால், ஒவ்வொருவரும் பெற்றுக்கொள்ளும் இடத்தின் அளவு,

$$= \frac{2,400,000,000,000}{60,000,000,000}$$

= 40 சதுர மீட்டர்கள் ஒரு நபருக்கு அல்லது (8 மீட்டர்) 24x15 அடி ஒரு நபருக்கு

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

முழு உலகத்திலும் தற்போதுள்ள மலைகள், ஏரிகள், காடுகள் போன்றவைகள், குடியிருப்புக்கேற்ற சம நிலங்களாக தேவன் திட்டமிட்டிருக்கிறார் எனும்போது, ஏராளமான இடங்கள் மனிதன் தங்கிவாழ இருப்பதை உணரலாம்.

உண்மையில் மனுக்குலத்தில் மரித்த அனைவரும் உயிர்த்தெழுந்து வருவது சாத்தியமானதும், அதற்கு தேவையானவைகளை தேவன் திட்டமிட்டு வைத்திருக்கிறார்.

இப்பொழுது, பொதுவாகவே அனைவராலும் தவறாகப் புரிந்து கொள்ளப்படுகின்ற மற்றொரு வசனத்தை நாம் காணலாம்.

யோவான் 5:29

"நன்மை செய்தவர்கள் ஜீவனை அடையும்படி எழுந்திருக்கிறவர்களாகவும், தீமைசெய்தவர்கள் ஆக்கினையை அடையும்படி எழுந்திருக்கிறவர்களாகவும் புறப்படுவார்கள்."

எழுதியிருக்கிறபடி, தீமை செய்து மரித்த மனுக்குலத்தினரின் உயிர்த்தெழுதலானது,

ஆக்கினை (அ) தண்டனையடையும் படிக்காகவா உள்ளது?

☞ அப்படியென்றால், இயேசு கிறிஸ்துவின் மரணம் மனுக்குலத்திற்கு எவ்வித நம்பிக்கையையும் தரவில்லையா? இது உண்மைதானா? இதை குறித்து, கீழுள்ள வசனத்தில் வாசிப்போம்.

யோவான் 3:17

"உலகத்தை ஆகினைக்குள்ளாகத் தீர்க்கும்படி தேவன் தம்முடைய குமாரனை உலகத்தில் அனுப்பாமல், அவராலே உலகம் இரட்சிக்கப்படுவதற்காகவே அவரை அனுப்பினார்."

கவனித்தீர்களா ?

ஆம், மனுக்குலம் முழுவதும், ஏற்கனவே மரணத்தீர்ப்பில் உள்ளது. மேலும், அந்த சாபத்திலிருந்து மனுக்குலத்தை மீட்கவே தேவன் தம்முடைய ஒரேபேரான குமாரனை உலகிற்கு அனுப்பினார்.

மாறாக, ஏற்கனவே தண்டிக்கப்பட்டவர்களை மீண்டும் தண்டிக்க அல்ல.

ஆகையால், வேதனையும், துக்கமும் நிறைந்த மரண தண்டனையே மனுக்குலத்திற்கான தண்டனையாகும்.

இந்த குறிப்பினை எடுத்துக்கொண்டு **யோவான் 5-29** வசனத்தை ஆராயும்போது, இவ்வசனத்தில் பயன்படுத்தப்பட்ட ஆக்கினை தீர்ப்பு என்பதன் கிரேக்கச்சொல் "**கிரைசிஸ்**" என்பதாகும்.

இந்த "**கிரைசிஸ்**" என்ற சொல்லுக்கு நியாயத்தீர்ப்பு, அல்லது இக்கட்டான சூழ்நிலையாகும்.

உதாரணமாக, மருத்துவமனையின் **அவசர சிகிச்சைப் பிரிவில்** அனுமதிக்கப்பட்டிருக்கிற ஒருவர், உயிர் பிழைத்தல் அல்லது மரித்தல்,

இதில் ஏதாவது ஒரு நிலையை அடைய வேண்டியவராக, ஒரு

இக்கட்டான சூழ்நிலையில் கருதப்படுகிறார்.

அதே போல் இந்த மரண சாசனத்தை பெற்று மரித்த மனுக்குலமும் ஒரு

இக்கட்டான சூழ்நிலையில் உயிர் பெறுவார்கள்,

☞ அதாவது, அவர்கள் நியாயம் விசாரிக்கப்படுவதற்காக எழுந்திருப்பார்கள். அவ்வாறே தீமை செய்தவர்களாகிய மனுக்குலத்தார், நியாயத்தீர்ப்பிற்காக எழுந்திருப்பார்கள்.



ஆம், இதுவே உலகின் நியாயத்தீர்ப்பின் நாளாக இருக்கும்.

இந்த நாளை குறித்து கீழுள்ள வசனத்தில் வாசிக்கலாம்.

அப்போஸ்தலர் 17:31

"மேலும் ஒரு நாளைக் குறித்திருக்கிறார், அதிலே அவர் தாம் நியமித்த மனுஷனைக்கொண்டு, பூலோகத்தை தீதியாய் நியாயத்தீர்ப்பார்..."

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

ஆம், நியாயத்தீர்ப்புக்கென்று ஒரு நாளும், அதில் நியமிக்கப்பட்ட நியாயதிபதியாக மனுக்குலத்தின் மீட்புக்காக தம் ஜீவனை தானாக முன்வந்து பலிகொடுத்த

➔ நம் கர்த்தராகிய இயேசு கிறிஸ்து இருப்பார்.

☞ இந்த நாள் - 24 மணி நேரங்களைக் கொண்ட காலப்பகுதியா ?
இதற்கான பதிலை கீழுள்ள வசனத்தில் வாசிக்கலாம்.

2 பேதுரு 3:8

"...கர்த்தருக்கு ஒரு நாள் ஆயிரம் வருஷம் போலவும், ஆயிரம் வருஷம் ஒருநாள் போலவும் இருக்கிறதென்ற இந்த ஒரு காரியத்தை நீங்கள் அறியாதிருக்க வேண்டாம்."

ஆம், கர்த்தராகிய இயேசு கிறிஸ்துவிற்கு ஒரு நாள் என்பது 24 மணி நேரம் கொண்ட நாளாயிராமல் 1000 வருடமாயிருக்கிறது.

ஆகவே, நியாயத்தீர்ப்பின் நாள் = 1000 வருடங்கள் என்பது நிச்சயமாகிறது.

(நாம் இந்த காரியத்தை குறித்து பின்வரும் பாடங்களில் படிக்கலாம்.)

சிலர், இந்த நியாயத்தீர்ப்பின் நாள் எவ்வாறுருக்கும் என்று கேட்கலாம்? வசனத்தை வாசித்து அறியலாம்.
கீழுள்ள வசனத்தை வாசிப்போம்.

தானியேல் 12:2

"பூமியின் தாளிலே நித்திரை பண்ணுகிறவர்களாகிய அநேகரில் சிலர் நித்திய ஜீவனுக்கும், சிலர் நித்திய நிந்தைக்கும் இகழ்ச்சிக்கும் விழித்து எழுந்திருப்பார்கள்."

☞ இதன் பொருள் என்ன ?

இங்கு "நித்தியம்" என்ற வார்த்தை தவறாக மொழிபெயர்க்கப்பட்டுள்ளது. இதன் எபிரேயச் சொல் "ஒலாம்" (OLAM) ஆகும். ஒலாம் என்பதற்கு யுகம் என்று பொருளாகும். இது ஒரு காலப் பகுதியை குறிக்கிறது. ...நித்திய காலத்தை அல்ல, "நிந்தைக்கு" என்பது, எல்லா மனுஷர் செய்த தவறுகள், ஊழல்கள், வஞ்சனைகள் அனைத்தும் அறியப்பண்ணப்படும். இதை குறித்து கீழுள்ள வசனத்தை வாசிப்போம்.

லூக்கா 12:2,3 / பிரசங்கி 12:14

☞ "வெளியாக்கப்படாத மறைபொருளுமில்லை, அறியப்படாத இரகசியமும் இல்லை. ஆதலால், நீங்கள் இருளிலே பேசினது எதுவோ, அது வெளிச்சத்திலே கேட்கப்படும், நீங்கள் அறைகளில் காதிலே சொன்னது எதுவோ, அது வீடுகளின்மேல் கூறப்படும்."

☞ "ஒவ்வொரு கிறியையையும், அந்தரங்கமான ஒவ்வொரு காரியத்தையும், நன்மையானாலும் தீமையானாலும், தேவன் நியாயத்திலே கொண்டு வருவார்."


உண்மையாகவே.....நியாயத்தீர்ப்பின் நாளாகிய.....அந்த "நாள்".....

...எப்படிப்பட்ட நாளாக இருக்கும் என்று சிந்தித்து பாருங்கள். ஒவ்வொரு தனி மனிதரின், குடும்பத்தின், தேசங்களின் இரகசிய ஊழல்கள் அனைத்தும் வெளிப்படுத்தப்படுவதை கற்பனை செய்துபாருங்கள்.

☞ இயேசுவின் மீட்கும் பொருளைக் குறித்த இன்னுமொரு வசனத்தை வாசிப்போம்.

கலாத்தியர் 4:4,5

"நாம் புத்திரசுவிகாரத்தையடையும்படி நியாயப்பிரமாணத்திற்குக் கீழ்ப் பட்டவர்களை மீட்டுக்கொள்ளத்தக்கதாக, காலம் நிறைவேறினபோது, ஸ்திரியினிடத்திற் பிறந்தவரும் நியாயப்பிரமாணத்திற்குக் கீழானவருமாகிய தம்முடைய குமாரனை தேவன் அனுப்பினார்."



உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

ஆம், இயேசு யூதனாக, நியாயப்பிரமாணத்திற்குக் கீழானவராக பிறந்தார், உண்மையில், பரிபூரணராக அதனை நிறைவேற்றி, அதன் பரிசை அடைந்தார். இதை குறித்து கீழுள்ள வசனங்களில் வாசிப்போம்.

லேவியராகமம் 18:5; கலாத்தியர் 3:11

- ➡ "ஆகையால் என் கட்டளைகளையும் என் நியாயங்களையும் கைக்கொள்ளக்கடவீர்கள். அவைகளின்படி செய்கிறவன் எவனும் அவைகளால் பிழைப்பான், நான் கர்த்தர்."
- ➡ "நியாயப்பிரமாணத்தினாலே ஒருவனும் தேவனிடத்தில் நீதிமானாகிறதில்லையென்பது வெளியரங்கமாயிருக்கிறது. ஏனெனில், விசுவாசத்தினாலே நீதிமான் பிழைப்பான் என்று எழுதியிருக்கிறதே."

ஆம், அருளப்பட்ட நித்திய ஜீவனுக்கான மனித உரிமையை பெற்றார், இதற்கு பின்பு அவர் நிறைவேற்றியதை குறித்து,

யோவான் 6:51

"நானே வானத்திலிருந்திறங்கின ஜீவ அப்பம், இந்த அப்பத்தைப் புசிக்கிறவன் என்றென்றைக்கும் பிழைப்பான், நான் கொடுக்கும் அப்பம் உலகத்தின் ஜீவனுக்காக நான் கொடுக்கும் என் மாம்சமே என்றார்."

ஆம், அந்த (மாம்சீகத்தை (அ) மாம்சத்தை) மனித உரிமைகளை

➡ "உலகத்தின் ஜீவனுக்காக" பலி கொடுத்தார்.

இவ்வாறு, அவருடைய ஈடுபலியை குறித்து நாம் வாசிக்கையில்,

1 திமோத்தேயு 2:5,6

"தேவன் ஒருவரே, தேவனுக்கும் மனுஷருக்கும் மத்தியஸ்தரும் ஒருவரே. எல்லாறையும் மீட்கும்பொருளாகத் தம்மை ஒப்புக்கொடுத்த மனுஷனாகிய கிறிஸ்து இயேசு அவரே, இதற்குரிய சாட்சி ஏற்ற காலங்களில் விளங்கிவருகிறது."

ஆம், இயேசு தன்னை ஒருபோதும் ஆவிக்குரிய நிலமையில் பலியாக கொடுக்காமல், அவர் தன்னை முழுமையாக மாம்ச சரீரத்தில்,

அதாவது, மனுஷனாக இந்த பூமிக்கு வந்து தன்னை பலியாக ஒப்புக்கொடுத்தார்.

உதாரணமாக, இரண்டு வீடுகளை உடைய ஒருவர், ஒரு வீட்டை விற்று விட்டால், அதில் மீண்டும் குடியிருக்க இயலாது. அதேபோல் இயேசுவுக்கும் இரண்டு வாழும் உரிமைகள் இருந்தது. ஒன்று பூமியில் மனிதனாக வாழக்கூடிய உரிமை,

இரண்டாவது பரலோகத்தில் ஆவிக்குரிய ஜீவியாக வாழக்கூடிய உரிமை.

அவர் பூமியில் வாழக்கூடிய தன்னுடைய உரிமையை பூரணமாக பலி செலுத்தினார்.

☞ ஆகவே, இனி ஒருபோதும் அவர் மனுஷனாக மாற முடியாவிட்டாலும், அவர் பரலோக ஜீவியாக, ஆவிக்குரிய சரீரத்தில் இருக்கிறார். இதை நாம் கீழுள்ள வசனத்தில் வாசிப்போம்.

1 பேதுரு 3:18

"ஏனெனில், கிறிஸ்துவும் நம்மை தேவனிடத்தில் சேர்க்கும்படி அநீதியுள்ளவர்களுக்குப் பதிலாக நீதியுள்ளவராய்ப் பாவங்களினிமித்தம் ஒருதரம் பாடுபட்டார், அவர் மாம்சத்திலே கொலையுண்டு, ஆவியிலே உயிர்ப்பிக்கப்பட்டார்."

ஆம், இவ்வாறாக நமது கர்த்தராகிய இயேசுகிறிஸ்து, ஆவிக்குரிய ஜீவியாக உள்ளார். ஆதாமினை மீட்கும்பொருளாக தமது பரிபூரண மனித ஜீவியத்தை பலியாக்கி (11கொரிந்தியர் 5-16) உலகம் இதுமுதற்கொண்டு தம்மை மாம்சத்தில் காணாது என்பதை இயேசு தாமே ஊர்ஜிதமாய்க் கூறியுமிருக்கிறார்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

யோவான் 14:19

"இன்னும் கொஞ்சக்காலத்திலே உலகம் என்னைக் காணாது, நீங்களோ என்னைக் காண்பீர்கள், நான் பிழைக்கிறபடியினால் நீங்களும் பிழைப்பீர்கள்."



பார்த்தீர்களா, எவ்வளவு தெளிவாக கூறப்பட்டுள்ளது.



இறுதியாக, நம் கர்த்தராகிய இயேசுவையும் அவர் தந்த ஈசுபலியையும் பற்றிய இன்னுமொரு கோணத் தைப் பார்க்கலாம்.

ஏசாயா 53:10

"...அவர் தமது சந்ததியைக் கண்டு, நீடித்த நாளாயிருப்பார், கர்த்தருக்குச் சித்தமானது அவர் கையினால் வாய்க்கும்."

இந்த வசனத்தின் பொருள் என்ன ? இது இயேசுவின் சந்ததியை பற்றி சொல்லுகிறது. இயேசு திருமணம் செய்ய நினைத் திருந்தால் ஏபிரெயர் 13-4 ன்படி அது பாவமல்ல (சில திரைப் படங்களில் சொல் வதுபோல அவர் திருமணம் செய்யவில்லை என்பதை நாம் உறுதியாக அறி வோம்) ஒருவேளை, அவ்வாறு செய்திருந்தால் ஒரு பரிபூரண சந்ததி உருவாகியிருக்கும். எப் படியெனில் , ஒரு மனுஷனுக்கு ஜீவனை தருபவர் தந்தையே...தாய் அல்ல. ஆனால், அதை அவர் தோந்தெடுக்காமல், ஆதாமின் மொத்த "சந்ததி" யையும் தமதாக்கி, தாமே அதற்கு உயிர்த்தெழுதலில் "நித்திய பிதாவும்" ஆனார்.

**எப்பேர்ப்பட்ட இரட்சகர் நமக்காக தேவனால் கொடுக்கப்பட்டிருக்கிறார்!!**


வெகுவிரைவில், பூமியானது அவரது மகிமையால் நிறைந்திருக்கும்.

பிலிப்பியர் 2:10,11

"இயேசுவின் நாமத்தில் வானோர் பூதலத்தோர் பூமியின் கீழானோருடைய முழங்கால் யாவும் முடங்கும்படிக்கும், பிதாவாகிய தேவனுக்கு மகிமையாக இயேசுகிறிஸ்து கர்த்தரென்று நாவுகள் யாவும் அறிக்கைபண்ணும்படிக்கும், எல்லா நாமத்திற்கும் மேலான நாமத்தை அவருக்குத் தந்துருளினார்."

ஆம், ஏற்ற காலத்தில் மரித்தோரின் உயிர்த்தெழுதல் மூலம் அனைவரும் உயிர்த்தெழுப்பப்பட்டு, இந்த மாபெரும் சத்தியத்தினால் போதிக்கப்படும்பொழுது, எல்லாம் கர்த்தராகிய ஆண்டவரின் அன்பிற்காகவும், பலிக்காகவும் துதித்து, அவருடைய பரிசுத்த நாமத்தை தொழுது கொள்வார்கள்.

-----ஆமென்-----



உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.